

“అరువేలు కావాలి! అరువేలు..

ఒకటి, రెండు, మూడు కాదు; నాలుగూ అయిదూ కూడా కాదు — అరు! అరువేలు — అరువేలుంటే తను ‘తండ్రి’గా — మూడో ఆడపిల్లకు కూడా మనంగా పెళ్ళి జరిపించిన — ‘బతికున్న తండ్రి’గా సంఘంలో గౌరవింపబడతాడు, ఆదరింపబడతాడు, ‘అహా!’ అనించుకుంటాడు; కాని — ఏవీ అరువేలు?” — దీరంగా నిట్టూర్చాడు రాఘవయ్య. బాధగో నొసలు చిట్టిస్తూ కళ్ళు మూసుకొన్నాడు. భగవంతుని స్మరించుకోసాగాడు.

ఆపద వచ్చినప్పుడల్లా భగవన్నామ స్మరణ చేస్తుంటాడు రాఘవయ్య. భగవంతుడు నిజంగా తన ప్రార్థన వింటాడో లేదో రాఘవయ్యకు తెలీదు గాని, ఎన్నడూ ఉన్నాడో — లేదో తెలీని ఆ భగవంతుడు’ రాఘవయ్యకు అన్యాయం మాత్రం చేయలేదు. ‘లాభం చేకూర్చక పోయినా, నష్టమంటూ ఏదీ కల్పించలేదు ఆ వేంకటేశ్వరుడు!.

‘అదే నోకు పదివేలు, అంతకుమించి వేరేనా కవసరం లేదు!!’ అని రెంపలు వేసుకొంటుంటాడు రాఘవయ్య.

అపీసులో అన్యాయంగా, అక్రమంగా ధనార్జన చేసినప్పుడు — ఆరోజు ఇంటికి రాగానే కూడా భగవన్నామ స్మరణ చేస్తుంటాడు రాఘవయ్య, ‘అంతా నీమాయ తండ్రి!’ అంటూ చెంపలు వాయించుకొంటాడు. ‘అంతా నీరీలే భగవాన్!’ అంటూ దేవుడి



.అందే గోపాల కృష్ణమూర్తి

పాదాంను కళ్ళకదుకొంటాడు. “అంతా నీదయ!” అంటూ సాష్టాంగ ప్రణామా లాచరిస్తాడు. “నువ్విచ్చిన సంతానానికే తండ్రి, నేనీ కాని పను చేస్తుంటా, అంతా నీమహిమే భగవాన్” — అంటూ తాను చేసిన నేరాలన్నీ నమ్మించుకొంటుంటాడు రాఘవయ్య.

పెద్ద కూతురి పెళ్ళి ముందు — భగవంతుని స్మరించుకోకుండానే పెళ్ళి ప్రయత్నాలు చేసి, నఫలు డయ్యాడు రాఘవయ్య. పెద్ద కూతురితో బాటుగానే అప్పటి వరకూ వెనకేసిన ‘డబ్బూ దనకం’ బైటికిపోయి — ‘రెక్కాడితే గాని దొక్కాడదు’ అనే స్థితికొచ్చిన రాఘవయ్యకు జీవితంలో మొదటి సారిగా దేవుడు గుర్తుకొచ్చేడు. అప్పుడు గుర్తుకొచ్చిన దేవుడు అతని దృష్టి పథంలో అలానే నిల్చి పోయాడు.

అంటే — ఆర్థికంగా రాఘవయ్య చితికి పోయాడనీ, ఆపద లొచ్చినప్పుడల్లా దేవుణ్ణి స్మరించి గుండె నిబ్బరం చేసి కొంటాడనీ మనం అనుకోవాలి.

అనుకోకుండా రెండో కూతురి వివాహం ఘనంగా జరిగిపోయేసరికి అదంతా దేవుడి మహిమే అనుకొని సంబరపడ్డాడు రాఘవయ్య. ఆనాటి నుంచీ అతనిలో దైవభక్తి రోజు రోజుకూ పెరిగిపో సాగింది. “ఇక మూడో కూతురి వివాహం కూడా ఘనంగా అయిపోతే తనిక మరేం కోరుకోడు... బతికినన్నాళ్ళూ ఆ ఏడు కొండలవాడినే స్మరిస్తుంటాడు! భగవన్నామ స్మరణ చేస్తునే తాను కనులు మూస్తాడు!!” — ఇదీ—భావి జీవి తాన్ని ఉపాసించుకొంటూ అతను కనే కల.

అతని కల నిజమయ్యే రోజు వచ్చిందో ఏమో, లేక, అతని మొరను భగవంతుడు ఈసారి కూడా ఆలకించేడో ఏమో, రాఘవయ్య మూడో కుమార్తెకు ఓ చక్కని సంబంధం వచ్చి కూర్చుంది. సంబంధంతోబాటు ఓ చక్కని సమస్య కూడా వచ్చి కూర్చుంది. ‘అన్నీ నచ్చినయ్, అమ్మయ్యా నచ్చింది’ — అన్న మగ పెళ్ళివారు న్యాయంగానే—ధర్మంగానే— రివాజుగానే ‘ఆరువేలు మాత్రమే మాకు బాలు, ఏ విషయమూ త్వరలో తెలియ బరచగలరు’—అంటూ స్వగ్రామం జేరు కొన్నారు. రాఘవయ్యకు వారం రోజులు గడువిచ్చారు.

‘గడువు’లో తెలిసున్న గడవలన్నీ

ఎక్కి దిగేడు రాఘవయ్య. అఫీసులో అక్రమ సంపాదన చేశాడు. అందర్నీ తలో చేయి వేయమన్నాడు. తన సంసార నౌకను — ఆ తడవతో — ఓ గట్టెక్కించమని ప్రాధేయపడ్డాడు. ఏ అడ్డు రాకుండా ఘనంగా కాక పోయినా, మామూలుగానైనా ఈ సంబంధం కుదిరి, తన మూడో ముద్దుల కూతురి వివాహమైపోతే, దేవుడికి నీలా లిచ్చుకొంటానని మ్రొక్కుకున్నాడు. ముడుపు కట్టాడు.

‘గడువు’ రేపు దాటి పోతుందనే సరికి రాఘవయ్యకు వణుకు హెచ్చి పోయింది. దైవభక్తి కూడా హెచ్చింది. కళ్ళు మూస్తే—భగవంతుని పటం!...

కళ్ళు తెరిస్తే—ఆరువేల రూపాయల కట్ట!...

—భగవంతుడూ — రూపాయలూ; రూపాయలూ—భగవంతుడూ; మధ్య మధ్యలో మూడో కూతురూ — మళ్ళీ భగవంతుడు — మళ్ళీ రూపాయలు — మళ్ళీ మూడో కూతురూ —

మనశ్శాంతితై విసుగ్గా కళ్ళు మూసి కొన్నాడు రాఘవయ్య.

“నాన్నా, కాపీపొడి లేదుట, కాపీ బజార్లో తాగమంటోంది అమ్మ!”

విసుగ్గా కళ్ళు మూసికొన్న రాఘవయ్య విసుగానే కళ్ళు తెరిచాడు. ఘోరమైన నేరంచేసి శిక్షకోసం ఎదురు చూస్తున్న పాపిలా — అయోమయంగా నిల్చున్న మూడో కూతుర్ని చూసే



పరికి, అరికాలి మంట నెత్తి కెక్కినట్లయింది.

“తాగుతానే తాగుతా ! బజార్లో కాఫీ కాదు, ఇంత విషం తాగుతా—వెధవ మొహమేసుకొని అలా గుడ్డు మిఠక రిస్తావేం, లోపలికి పో !”

బెరుగ్గా చూస్తూ లోపలికి పోయింది రాఘవయ్య మూడోకూతురు. విచురుగా చైత వడ్డాడు రాఘవయ్య.

* * *

కాఫీ త్రాగమంటే కాదని, విషం తాగుతానన్న రాఘవయ్య తను అన్న

మాట మర్చిపోయి ఒంటరిగా, ప్రశాంతంగా కాస్తేవైనా కూర్చుందామనుకొని అక్కడేవున్న 'పార్కు'లో కూలబడ్డాడు.

దురంగం - ఎవరో నవ్వుతున్నారు. నవ్వుతూ ఎగిరెగిరి పడుతున్నారు. నవ్వావుకోలేక చేతి రుమాళ్ళతో ముఖం దాచుకొంటున్నారు.

'ఛీ' చీదరించుకొన్నాడు రాఘవయ్య. 'లోకంలో ఈ ఊణాన ఇంచుమించు అందరూ నవ్వుతూనే ఉండి ఉంటారు. తనొక్కడే - కేవలం, తనొక్కడే ఏడుస్తున్నాడు. ఏడుస్తున్నట్టు లోకానికి కనపడక పోయినా, తను అందరికంటే ఎక్కువగా ఏడుస్తున్నాడు తెల్లారితే - తన పరువు మంట గలుస్తుంది. డబ్బు దగర కక్కురి పడి బంగారం లాంటి సంబంధాన్ని చేజేతులా వదిలేసేడన్న అవవాడు తన అనమర్దతను చాటి చెప్తుంది, ఇంటా - బయటా ఆస్తులూ, అనామకులూ కూడా తనను చిన్న చూపు చూస్తారు. తన పరువు, 'ఇద్దరమ్మాయిల వివాహాలు ఘనంగా, తాహతుకు మించి చేసేడయ్యా రాఘవయ్య!' - అని ఒకనాటి తాను తెచ్చుకొన్న పరువు, ప్రతిష్ఠా, సంఘంలో పేరూ - అన్నీ మంట గలసి పోతాయి.

— బాధగా ముఖాన్ని చేతులతో కప్పుకొన్నాడు, 'అరె, గడ్డమైనా గీసుకో లేదు!' అన్నించిన రాఘవయ్యకు 'ఉహా, ఇప్పుడు దానిని కూడా చూసి ఆనందించే వాడెవడు?... తనెలాగుంటే నేం, తన కోర్కూ

ఒక్కటే - ఈ ఒక్కటి నెరవేరితే చాలు!... అదే పదివేలు - కాదు - అదే ఆరువేలు!... నా విలువే ఆరువేలు!.. ఆ తర్వాత తాను బికారైపోయినా పర్వాలేదు. భగవాన్, ఈ ఒక్క సహాయం చేయి! ఈ ఒక్క సారీ అడుకో!... ఎలా?... - పంచెతో కళ్ళొత్తుకున్నాడు. మాసిన గడ్డాన్ని చేతులతో తడుముకొన్నాడు. రేగిపోయిన జుట్టును ప్రక్కలకు నవరించుకొన్నాడు.

అప్పుడే వెలిగిన 'పార్కు' లైట్ల కాంతిలో కుడి అరచేతిని కళ్ళ కద్దుకున్నాడు. భుజంమీద చొక్కా చిట్టు గును చూసి కళ్ళు చిట్టించాడు. అప్రయత్నంగా వెకిలిగా నవ్వుకొన్నాడు - 'ఉహాహా - ఎవరైనా తననీ స్థితిలో - ఇంటి దగర వేసుకొనే ఈ చిరుగు గుడ్డలో చూస్తే ఏమనుకొంటారు?... ఏ హాంతుకుడో, పరారైపోయిన ఏ ఖైదీయో, లేక, ఆడపిల్లలకు వెళ్ళిళ్ళు చేయలేని ఏ అనమర్దుడో - ఇలా రోడ్లవెంటా, పార్కులవెంటా తచ్చాడుతున్నాడనుకొంటారు. అవకాశమొస్తే చితక బొడుస్తారు. పలకరిస్తే చీదరిస్తారు. సంఘంలో తనకి తప్ప మిగిలిన ప్రతి గడ్డిపోచకీ విలువ ఉన్నట్టునిపించింది రాఘవయ్యకు - ఆ ఊణాన.

ప్రక్కనెప్పుడు కూర్చున్నారో - ఇద్దరు జబరిస్తేగా ఉన్న ఆసామీలు - రహస్యంగా మాట్లాడుకుంటున్నట్లున్నది వాళ్ళ మాటల ధోరణి! అనుకోకుండా చెవులటు వదేశాడు రాఘవయ్య.

‘మొత్తం ఆరువేలే సుబ్బయ్య ! పెటిల్లెంటయి పోయింది, ఇంద ఈ రెండువేలూ అన్నీ వందనో కేసుమా. ప్రోప్రయిటరికిచ్చేయ్. ఆనకనింపాదిగా చూస్కోవచ్చు—’

—ఈ మాటలంటున్న ఆ సా మీ రూపాయి కట్టలు రెండుతీసి, ఎదుటి వ్యక్తి కిచ్చాడు. లెక్కెంద కుండా నే వాటిని ‘లావుపాటి పర్సు’లో కుక్కు కొని, కుడివైపు - లాల్నీ జేబు లో పడేసుకొని, ఇంకా దగ్గరకు జరిగి ఏదో రహస్యంగా మాట్లాడసాగాడు - డబ్బు అందుకున్న ఆసామీ.

అతని చేతి కదలికలను డబ్బు పట్టుకొన్నప్పటి నుంచి గమనిస్తూనే ఉన్న రాఘవయ్య గుండె - ఆక్షణాన - ఆవ్యక్తి జేబులో పర్సు పెట్టుకుంటున్న ఊణాన - రులుమన్నది !

“మీ పర్సు—” అని ప్రారంభించిన రాఘవయ్య పెదాలకు అప్రయత్నంగా శాశం పడిపోయింది. అతని దృష్టి - ఆవ్యక్తి జేబుదగ్గర - క్రింద - పచ్చగడ్డి మీద పడిపోయిన పర్సుమీద నిల్చిపోయింది !

చెమటలు పట్టివేశాయ్ రాఘవయ్యకు.

“దానో రెండు వేలున్నయ్, అతను వెళ్ళిపోతే అది తనదే—అంటే ఇంట్లో ఉన్న రెండువేలకు ఇది జోడిస్తే — నాలుగు వేలు ! ... ఈ నాలుగువేలూ ముందు ముట్టజెబితే ఫర్వాలేదు—మరో రెండు వేలు !...రెండే రెండువేలు!... ఎలాగో ఇసానని బ్రతిమాలుకోవచ్చు... కాని, ఎలా ? ఆ రెండు వేలున్న పర్సు తన దవడమెలా ? ఆ వ్యక్తి అక్కడి

నుంచి లేచి, అలానే వెళ్ళిపోవాలి. తను వెంటనే దానిని స్వంతం చేసి కోవాలి, భగవాన్—ఇది నువ్వు చూపిస్తున్న మారంకాని కాదు గదా !...”

—గుండె దడ హెచ్చింది రాఘవయ్యకు. కళ్ళు మూసికొని భగవన్నామస్మరణ చేశాడు. ఆ పర్సు తన స్వంత మవడానికి భగవంతుని సాయ మర్థించాడు.

భగవంతుడు రాఘవయ్య మేరాలి కించాడు గావును—ఆ ఆసామీ “అచ్చా భాయ్, రేప్పొద్దుటే మీ యింటి కొచ్చి కలుసా, నడు—పోదాం...” అంటూ హామోరుగా లేచి, రెండో ఆసామీతో కలిసి పార్కు గేటువైపు నడిచాడు.

వణుకుతున్న కాళ్ళతో లేచాడు రాఘవయ్య. మరోసారి భగవన్నామ స్మరణ చేశాడు. తడబడుతున్న పాదాలతో ముందుకు నడిచాడు.

ఒకటి—రెండు—మూడు — నాలుగు—పెద్ద పెద్ద అంగలతో పర్సు దగ్గర కొచ్చేడు.

కంపిస్తున్న శరీరాన్ని అదుపులోకి తెచ్చుకొంటూ మెల్లగా వంగి, చుట్టూ చూసి, ఎవరూ తనను గమనించడం లేదన్న విషయాన్ని ఖాయపర్చుకొని— ఒక్కసారి ‘పర్సు’ను తీసి హృదయానికి హత్తుకొన్నాడు. ఒక్కసారి విప్పి చూశాడు. నిజమే !...నోట్లు...రూపాయల నోట్లు — లెక్కెందకుండానే అదెంతో తనకు తెలుసు — రెండు వేలు !... దేవుడిచ్చిన రెండు వేలు !... చూతురి పెళ్ళి ఎలాగైనా చేసెయ్యమని దేవుడు తనను అక్కడికి రప్పించి, బహూకరించిన రెండు వేలు ! !...

దేవుడు గొప్పవాడు! నిజంగా దేవుడున్నాడు! ఎవరికన్నా లేకపోయినా దేవుడు తనకున్నాడు! — కంగారుగా 'పర్చు'ను — దేవుడిచ్చిన పర్చును — జేబులో దాచుకొని, గంభీరత ముఖంలోకి కొని తెచ్చుకున్నాడు రాఘవయ్య.

తను కంగారు పడకూడదు, 'గిల్టీ'గా ఫీలవకూడదు, ఘరానాగా ఉండాలి, గంభీరంగా కనపడాలి! ఇంటికి వెళ్ళేవరకూ ఎలాగో ఈ ఆశ్రుతనూ కంగారునూ అణుచుకో గలిగితే — ఇక తనకు అడ్డులేదు. ఈ ప్రయత్నంలో ఇప్పటివరకూ తనను చల్లని చూపు చూస్తాడు. ఆ తర్వాత ఇక ఎన్నడూ తను అన్యాయంగా — అక్రమంగా — దబ్బు సంపాదించబోడు! నీతిగా — న్యాయంగా — ధర్మంగా — దైవభక్తితో తన శేష జీవితం గడుపుతాడు! ఇదే — తెలిసికూడా తను చేస్తున్న చివరి తప్ప! ... అంతే, ఇదే తన చివరి తప్ప! :!.."

— తడబడుతున్న అడుగులతో ముందుకు నడిచాడు. పార్కు గేటు దాటి వేగంగా నడక సాగించాడు. నాలుగైదు నిమిషాలు నడిచి, బస్ స్టాప్ లో ఆగాడు.

వెనుకనుంచి దూసుకొంటూ వచ్చిన 'సిటీబస్'లో ఎలాగో చోటు చేసికో గలిగాడు. కండక్టర్ ఆదేశానుసారం బస్ ముందుకు కదిలింది.

రదీగా ఉన్న బస్ లోపల ఇరుక్కుపోయినట్టుగా నిల్చున్న రాఘవయ్య క్షణకాలం సంభించి పోయాడు! ఎదురుగా —

ఇందాకటి ఆసామీ —

అతని ప్రక్కనే అతని స్నేహితుడు —

ఒకరి వెనుక ఒకరు — క్రిక్కిరిసి పోయిన ప్రయాణీకుల మధ్య ఊపిరి పీల్చుకో ప్రయత్నిస్తున్న ఇందాకటి పెద్ద మనుషులు —

వారికి వెనుకగా — మరో పెద్ద మనిషి —

తర్వాత —

తను! ... అంటే — రాఘవయ్య! — పాపపు సౌమ్యును — అన్యాయపు సౌమ్యును — ఇంటికి రవాణా చేసే ప్రయత్నంలో వున్న రాఘవయ్య! —

ముచ్చెమటలు పోసినయే రాఘవయ్యకు. బెదురుగా చుట్టూ కలయజూశాడు. వెనకనుంచి — బస్సు కుదుపుకు — ఎవరో బలంగా ముందుకు నెట్టుతున్నారు. నిలుపు ఊచమ ఆధారంగా చేసుకొని నిలబడగలుగుతున్నాడు రాఘవయ్య.

"అబ్బి... సరిగ్గా నిల్చోవయ్యా.."

— వెనుక నిల్చున్న పెద్ద మనిషి క్రూరంగా కసిరేచు — బస్సు కుదుపుకు మీద బద్ద రాఘవయ్యను.

తలకు తగిలిన ఊచ మూలంగా కణత పైన కట్టిన బొప్పిని నవరించు కొంటున్న రాఘవయ్య ఆ మాటలను పట్టించుకో లేదు.

ఏదో సాఫు దగిర బస్సు ఆగింది. దిగేవారు లేరేమో, మరో ఇద్దర్ని ఎక్కించుకొని ముందుకు కదిలిన బస్

లోంచి ఉన్నట్టుండి గట్టిగా విన్పించింది - ఓ ఆసామీ కంఠం - "అరె నా పర్సు !..." అంటూ.

"సరిగా వెతుకు... అదే ఉంటుంది!"

"... లేదు లేదు - కొట్టేసే రెవరో!..."

"అబ్బబ్బ - చూడవోయ్, ఇండా కటి వరకూ వున్నది గదా -"

"అంచేతనే ఎవడో కొట్టేసే డంటున్నాను - ఎలా ఎలా?..."

"డ్రైవర్, బస్ ఆఫ్ జేయ్!..."

బస్ ఆగింది. రాఘవయ్య గుండె కూడా ఆగినట్లయింది - 'పర్సు పోయినది - ఇండాకటి ఆసామీదే. అతని పర్సు పోలేదు. అతనే పా రే సు కొన్నాడు. ఆ విషయం అతనికి తెలియదు. తనకు తెలుసు! తనొక్కడికే తెలుసు! ఇప్పుడు చెప్తే?... నమ్మరు!...ఎలా? ఈ గండంనుంచి తప్పించు కోవడమెలా?...' రక్త ప్రసారం సంభించి పోయింది రాఘవయ్య దేహంలో. ఎంత ప్రయత్నించినా భయాందోళనలను ముఖంలో

కన్పించ నీయకుండా దాచుకోలేక పోతున్నాడు. ఇప్పుడు... తను... ఏం చేయాలి?... ఎలా తప్పించుకోవాలి?..."

"అయ్యో... ఈ రోజులో దొంగ వరో, దొరెవరో బాహ్యకృత్ని బట్టి నిర్ణయించలేము గనుక, బస్ లో అందరినీ తప్పనిసరిగా 'చెక్' చేసే అవకాశాన్ని మూకు కల్పించమని కోరుకొంటున్నాం. పోయిన మొత్తం తక్కువ కూడా కాదు గనుక, బస్ లోనుండి ఇంతవరకూ ఎవరూ దిగడం కూడా జరుగలేదు గనుక, ఆ పర్సు దీనోనే ఎక్కడో - ఎవరి దగ్గరో ఉండి తీరాలి!..."

కండక్రు చెబుతున్నంత లోనే ఇరువురూ అందరి జేబులూ పరీక్షించసాగారు. కంపించిపోతున్న రాఘవయ్యను కూడా, "దయచేసి మీ జేబు కూడా..." అన్నాడొక ఆసామీ.

స్పృహ కోల్పోయే స్థితి కొచ్చాడు రాఘవయ్య. శరీరం స్వాధీనం తప్పిపోతోంది. రక్తం గడ్డ కట్టినట్లయింది.

"ఇదిగో పర్సు - ఇది నాదే!..." అన్నాడు ప్రక్కనుంచి ఇండాకటి

★ ఒక విద్యార్థి సహ విద్యార్థినితో :- "మితో మాట్లాడడమే కో-ఎడ్యుకేషన్."

— తాజీ ప్రసాద్.

అసామీ. అంటూనే అక్కడి వ్యక్తి బబ్బను బలంగా పట్టుకొన్నాడు. అందరిదృష్టి అటువైపు మళ్ళింది.

అశ్రుర్యంగా కళ్ళు తెరిచి ప్రక్కకు చూశాడు రాఘవయ్య. తన ప్రక్కనే నిల్చొన్న మరో 'వెద్దమనిషి' వీపు మీద అప్పుడే బలంగా నాలుగైదు చేతులు వడ్డాయ్. 'భగవాన్ !' - తేరుకొని గట్టిగా ఊపిరి పీల్చుకొని ఆ దురదృష్టవంతుడి వైపు జాలిగా చూశాడు రాఘవయ్య.

"తన్నండి వెధవని, చూస్తుంటే వెద్దమనిషిలా ఉన్నాడు పైగా! పంచె, జుట్టా-అహోహో! ... ఎంత డాబుగా ఉన్నాడో చూడవయ్యా..."

"నడవండి-పోలీస్ స్టేషన్లో అప్పగిద్దాం."

"అయ్యా-వీళ్ళకీ వాళ్ళకీమామూలే! ఆ చితక బొడిచేదేదో ఇక్కడే చేసి వదలడం భేషంగా ఉంటుంది!"

"చిటికెనవేలు లాగేస్తే సరి, మళ్ళి ఎప్పుడూ ఇటువంటి పన్నెయ్యడు!"

ఉచిత సలహా లిస్తున్నారు పాసెంజర్లు. అందినంతవరకూ ఆ దురదృష్టవంతుణ్ణి కుళ్ళబొడుస్తున్నారు - అప్పటి వరకూ అతనితోనే చోటు పంచుకొన్న 'తోటి ప్రయాణికులు'.

నోట మాటలాక నిల్చుండిపోయిన రాఘవయ్య - ఆ దురదృష్టవంతుడి స్థానంలో - తన నూహించుకొంటూ - కంపించిపో సాగాడు.

"వీడు పాత కే. డి. యేనండీ! ఒకనాడు కవి కుమారుడిలా - ఇలా -

తయారాతాడు! ఒకనాడు 'దొరబాబు'లా తయారాతాడు! డాబుగా ఉంటే వీడిని తణిఖీ చేయరని వీడి నమ్మకం! వెధవ-చచ్చేదాకా తన్నండి!"

బిస్సు లోపలి నుండి బెటకు లాగి, చచ్చే వరకూ తన్న సాగేరు ప్రయాణికులు.

బదులు చెప్పక, కళ్ళు మూసికొని, ఆ చిత్రహింసను సహిస్తూనే వున్నాడు దురదృష్టవంతుడు.

'లేదు, తానా సరక యాతనను చూడలేదు, తను అనుభవించవలసిన ఆ చిత్రహింసను - కనీసం ఊహించుకోలేడు. వదు భగవాన్ వదు! నా మూతంగా ఆవడలో చిక్కుకొన్న ఆ దురదృష్టవంతుణ్ణి కనికరించు! నన్నూ, నా పరువునూ నిలబెట్టిన ఆ అమాయకుణ్ణి ఆశీర్వదించు! ...'

-కళ్ళొత్తుకుంటూ బస్ దిగి నిల్చుండిపోయాడు రాఘవయ్య.

"దాలో పోలీస్ తానా దగర అప్పగిద్దాం. నడవండయ్యా" అంటూ కండక్టరు 'రైటు' చెప్పాడు.

బస్ ముందుకు కదిలింది. నీరసంగా ముందుకు కదిలాడు రాఘవయ్య - "భగవాన్! నన్ను రక్షించావ్! ... నా ప్రక్కనే జేబుదొంగకు స్థానం కల్పించి నన్ను కాపాడావ్! ... తండ్రి నీ మహిమ గొప్పది! ... 'నీ లీల' గొప్పది! నువ్ విజంగా గొప్పవాడివి దేవా! ..." కూతురి పెళ్ళి విషయం పూరిగా మర్చిపోయి ఇంటి ముఖం పట్టాడు రాఘవయ్య.
